

# శ్రీ దత్తాష్టకమ్



శ్రీదత్తస్వామి విరచితమ్

# శ్రీ దత్తాష్టకమ్



శ్రీ దత్త స్వామి

శ్రీ దత్త జ్ఞాన ప్రచార పరిషత్  
Regd.No: 209/2004

23-11/1-2, ఓగిరాల వారి వీధి, సత్యనారాయణ పురం, విజయవాడ-520011

<http://www.universal-spirituality.org>

## శ్రీ దత్తాష్టకమ్ - 1

1) వాణీ మానస బుద్ధితర్క సమభిస్పృష్టాయ నైవక్వచిత్

నోహ్యాయ ప్రతిపాదితాయ నిగమై రేవం తథా గీతయా

మాం జానాతి నకశ్చనేత్యవిదితం స్వం వేత్తి య: కేవలం

దత్తాత్రేయయతీశ్వరాయ గురవే తస్మై నమో బ్రహ్మణే॥

వాక్కులు, మనస్సు, బుద్ధి, తర్కములచేత ఎచ్చటను చిక్కనివాడును, అనూహ్యుడు అని వేదములచేత ప్రతిపాదించబడిన వాడును, గీత చేతను 'సన్ను ఎవడును తెలియజాలడు' అని చెప్ప బడినవాడును, తనను తాను మాత్రమే తెలుసుకొనగల వాడును అగు గురుబ్రహ్మయైన దత్తాత్రేయ యతీశ్వరునకు నమస్కారము.

2) ఆమ్నాయా అపి నేతినేతి వచసా సర్వేఽపి సర్గాంశకా:

నబ్రహ్మేతి నిషేధమార్గ కలయా యం బోధయన్తద్భృతమ్

ప్రామాణ్యచ్యుత మప్రమేయ ముపధిద్వారైవ దృగ్గోచరం

దత్తాత్రేయయతీశ్వరాయ గురవే తస్మై నమో బ్రహ్మణే॥

వేదములు సైతము 'ఇది కాదు ఇది కాదు' అని అన్ని సృష్టి భాగములను బ్రహ్మము కాదని నిరాకరించిన పద్ధతి ద్వారా ఏ అద్భుత పురుషుని బోధించుచున్నవో, ఏ ప్రమాణమునకును అందకపోవుట వలన అప్రమేయుడని చెప్పబడుచున్ననూ తాను ఆశ్రయించిన ఉపాధి ద్వారా కన్నులకే గోచరించుచున్న గురుబ్రహ్మయైన దత్తాత్రేయ యతీశ్వరునకు నమస్కారము.

3) ఆకాశస్య చ కారణం కృతిజనే: పూర్వం న తస్మిన్నయం

యస్మాన్నో పరిమాణ మాత్మని తతో నోహ్యం ధియామేవ య:

జ్ఞానం దాతు ముపాధి మానుషతను ర్మూలం చిదిత్యుచ్యతే

దత్తాత్రేయయతీశ్వరాయ గురవే తస్మై నమో బ్రహ్మణే॥

అవకాశరూపమైన ఆకాశమునకు బ్రహ్మము కారణము అని శ్రుతి. కారణమైన బ్రహ్మమునందుదాని కార్యమైన ఆకాశము తాను పుట్టుటకు ముందు ఉండజాలదు ఏలనన విదియును దాని పుట్టుక

ముందు అది ఉండలేదు. కావున బ్రహ్మమునందు ఆకాశము ఉండుటకు వీలులేదు. కావున ఆకాశగుణమైన పరిమాణము బ్రహ్మమునందు లేదు. పరిమాణములేని వస్తువును ఎవరును ఊహింపజాలరు. కావున ఏ బుద్ధులకైనను బ్రహ్మము అనూహ్యము. అట్టి అనూహ్యబ్రహ్మము జనులకు జ్ఞానమును బోధించుటకై నరాకారమును ధరించుచున్నది. జ్ఞానమునకు మూల పదార్థము చైతన్యము కావున బ్రహ్మము చైతన్యమును ఆశ్రయించుచున్నది అని చెప్పవచ్చును. ధరించువానిని ధరించబడు పదార్థము ద్వారా సంబోధించవచ్చును. పండ్ల బుట్టను ధరించిన వానిని 'పండ్లబుట్టా' అని పిలువవచ్చును. కావున చైతన్యమును ధరించిన బ్రహ్మమును చైతన్యము అని పిలువవచ్చును. ఇంత మాత్రముచేత బ్రహ్మము చైతన్యము కాదు. అట్టి బ్రహ్మము అగు గురుబ్రహ్మయైన దత్తాత్రేయ యతీశ్వరునకు నమస్కారము.

#### 4) చైతన్యాశ్రయ శేముషీపర మహాప్రజ్ఞాన శబ్దశుతో

యో వై మానవశేఖరో గురువరో జ్ఞానం న చిత్వేవలా

దత్తో మానవసంజ్ఞాయా జగతే త్రైగుణ్యచిత్తేతరో

దత్తాత్రేయయతీశ్వరాయ గురవే తస్మై నమో బ్రహ్మణే

జ్ఞానము బుద్ధిని, బుద్ధి చైతన్యమును ఆశ్రయించి ఉన్నది. ఈ జ్ఞానము అద్భుతమైనప్పుడు ప్రజ్ఞానము అని చెప్పబడును. అట్టి ప్రజ్ఞానమే బ్రహ్మమని శ్రుతిలో చెప్పబడుచున్నది. కావున బ్రహ్మము నరాకారమైన ఉపాధిని ఆశ్రయించి అవతరించినప్పుడు అద్భుతమైన జ్ఞానమును బోధచేయు నరోత్తముడగు గురువరుని రూపములో బ్రహ్మము సాక్షాత్కరించుచున్నది. జ్ఞానము గానీ, ప్రజ్ఞానముగానీ, కేవలము చైతన్య మాత్రముగా చెప్పుట యుక్తము కాదు. మానవులు నివసించు ఈ లోకమునకు జ్ఞాన బోధకై అవతరించు బ్రహ్మము జ్ఞాన స్వరూప పదార్థమును ఆశ్రయించినప్పుడు చైతన్య రూపములగు త్రిగుణములకును భిన్నముగానుండుచున్నది. కావున చైతన్యభిన్నమగు బ్రహ్మము త్రిగుణములకు, అంతఃకరణములకు, జ్ఞానమునకును, ప్రజ్ఞానమునకుకూడా భిన్నమై అనూహ్యముగా నుండుచున్నది. అట్టి గురుబ్రహ్మయైన దత్తాత్రేయ యతీశ్వరునకు నమస్కారము.

#### 5) తేజోదేహవతా మముత్ర సయుజే తేజశ్చరీరాయ చ

షట్పాణిత్రిముఖాయ మానవకృతే బాహుద్వయాస్యాయ తే

నోహ్యాయ ప్రకృతిస్వరూపలతికాదత్తాత్మవిద్యుద్విదే

దత్తాత్రేయయతీశ్వరాయ గురవే తస్మై నమో బ్రహ్మణే

పై లోకములందున్న తేజోరూప శరీరధారులగు దివ్యజీవులగు దేవతలతో కలిసిపోవుటకు తేజోరూపమును శరీరముగా గ్రహించి ఆరు చేతులతో, మూడు ముఖములతో అవతరించినవాడును, మానవ లోకములో నరులతో కలిసి పోవుటకు రెండు చేతులు ఒక ముఖముతో అవతరించువాడును, స్వయముగా ఎట్టి ఊహలకు సైతము అందని వాడును, ప్రకృతి స్వరూపమగుమానవరూపమును లోహపు తీగను విద్యుత్ వలె ఆవేశించినట్టి గురుబ్రహ్మయైన దత్తాత్రేయ యతీశ్వరునకు నమస్కారము.

## 6) బ్రహ్మజ్ఞానవిదాం సమన్వయకృతే నోహ్యోత్మనఃకేవలాత్

నానాసృష్టిపదార్థతర్కధిషణా నైకాత్మ వాదచ్చిదే

నానావినృత భేదనాశ జగతీ శాన్తిప్రదానాయ తే

దత్తాత్రేయయతీశ్వరాయ గురవే తస్మై నమో బ్రహ్మణే

అనూహ్యము ఒక్కటియే ఉండవలెను కావున బ్రహ్మము అనూహ్యము అన్నప్పుడు అన్ని మతములు ఒకే పరమాత్మను అంగీకరించవలసిన అవసరము ఏర్పడును కావున అన్నిమతములు విరోధమును వదలి సమన్వయమును పొందవలసియే యున్నది. ఇట్లుగాక ఊహలకు గోచరించు సృష్టిభాగములగు వివిధ పదార్థములను వేరువేరుగా బ్రహ్మము అని భావించినప్పుడు ఒక్కొక్కమతమునకు ఒక్కొక్క బ్రహ్మము సిద్ధించునుగావున అట్టి వాదములను ఖండించువాడును, నానామతముల భేదములను నాశముచేసి జగత్తునకు శాంతి ప్రదానము చేయువాడగు నీకు గురుబ్రహ్మయైన దత్తాత్రేయ యతీశ్వరునకు నమస్కారము.

## 7) ఆచార్యత్రయగోచరాయ సుధియాం మూర్తిత్రయాలమ్బినే

జ్ఞానానంతరభక్తికర్మజననాత్ పశ్చాత్ ఫలాత్ కర్మణః

సిద్ధాంతప్రతిపాదకాయ జగతే భాష్యత్రయావిర్భవాత్

దత్తాత్రేయయతీశ్వరాయ గురవే తస్మై నమోబ్రహ్మణే

తన మూడు రూపములైన త్రిమూర్తులగు బ్రహ్మ విష్ణు మహేశ్వరులే మధ్య రామానుజ శంకరగురువులుగా గోచరించి వరుసగా కర్మయోగము, భక్తియోగము, జ్ఞానయోగమును బోధించి కర్మయోగమునకు మాత్రమే ఫలము లభించుటను, జ్ఞానముద్వారా భక్తి, భక్తి ద్వారా కర్మకలుగుటను

నిరూపించి ఈ మూడు యోగములను మూడు భాష్యముల నిర్మాణముచే సిద్ధాంతములను ప్రతిపాదించినట్టి గురుబ్రహ్మయైన దత్తాత్రేయ యతీశ్వరునకు నమస్కారము.

**8) బోధ్యాబోధ్య సమన్వయాయ సహసా బాహ్యప్రకృత్యాత్మనా**

**తాదాత్మ్యేన నసర్వజీవవిషయాత్ సేవ్యాయ నస్సర్వదా**

**కైవల్యందదతే నకామ్య విదుషే మర్త్యావతారాత్మనే**

**దత్తాత్రేయయతీశ్వరాయ గురవే తస్మై నమో బ్రహ్మణే.**

ఊహించుటకు వీలగునట్టి బాహ్య ప్రకృతి రూపమగు నరశరీరము మరియు ఊహించుటకు వీలుగానట్టి లోపల అంతఃస్వరూపములతో ఊహ్య-అనూహ్య తత్త్వముల సమన్వయము చేయుచు, ఒకానొక నరశరీరమును మాత్రమే అవేశించుట వలన సర్వనరులును బ్రహ్మముకారుకావున సర్వజీవులచే సేవించబడువాడును, నరావతారముగా అవతరించుటలో కోరిక లేని యోగ్యునకు మాత్రమే నరావతార లాభమగు కైవల్యమును ప్రసాదించువాడును గురుబ్రహ్మయైన దత్తాత్రేయ యతీశ్వరునకు నమస్కారము.

**9) ఔదుమ్బరతరో రూలే, కాషాయాంశుకధారిణే**

**నరావతారచిన్ముద్రా-మౌనానూహ్యవదం భజే ||**

మేడిచెట్టు మూల దేశమునందు ఆసీనుడై, కాషాయవస్త్రమును ధరించి, బ్రహ్మమును సూచించు అంగుష్ఠముతో చేర్చబడిన జీవుని సూచించు చూపుడువేలుతో చిన్ముద్రను ధరించి, తనమౌనముతో బ్రహ్మము అనూహ్యము అని బోధించు దత్తాత్రేయస్వామిని భజించుచున్నాను.

**10) కరజపసరకుణ్డీశబ్జచక్ర త్రిశూలా**

**డమరుక పరిపూర్ణం త్ర్యాననై స్సుప్రసన్నమ్,**

**శ్రుతిశునకసమేతం ధర్మధేన్వా చ పృష్ఠే,**

**మునికులపతిదత్తాత్రేయదేవం స్మరామి ||**

చేతులలో జపమాల, కమండలము, శంఖము, చక్రము, త్రిశూలము, డమరుకము కలవాడును, మూడు ముఖములతో ప్రసన్నముగా కనిపించువాడును, వేదములే శునకములుగా తన చుట్టు కలవాడును, వెనుక ధర్మమే ధేనువుగా కలవాడును, మునులకు కులపతియగు దత్తాత్రేయదేవుని స్మరించుచున్నాను.

(శ్రీదత్తస్వామి విరచితమ్)

## శ్రీ దత్తాష్టకమ్ - 2

1) కాషాయవాస: పరివేష్టితాయ, మహాకపర్దత్రయశోభితాయ ।

బ్రహ్మచ్యుతేశానవపుర్ణరాయ, నమో నమో దత్తయతీశ్వరాయ ॥

కాషాయ వస్త్రముచే చుట్టబడిన వాడును, మూడు గొప్ప జటాజూటములతో శోభిల్లువాడును, బ్రహ్మ, విష్ణు, శివ రూపములను ధరించిన వాడును అగు దత్త యతీశ్వరునకు నమస్కారమునమస్కారము.

2) మహాశ్వరూపై ర్నిగమై ర్వృతాయ,ధర్మేణ ధేన్వాకృతినా శ్రితాయ ।

నరావతారాయ గురూత్తమాయ, నమో నమో దత్తయతీశ్వరాయ ॥

పెద్ద కుక్కల రూపములను ధరించిన నాలుగు వేదములచే చుట్టబడినవాడును, ధేనురూపమును ధరించిన ధర్మదేవతచే ఆశ్రయింపబడిన వాడును నరావతారమును ధరించిన గురూత్తముడగుదత్త యతీశ్వరునకు నమస్కారము నమస్కారము.

3) జ్ఞానప్రబోధార్థముపాగతాయ, నిత్యోపదేశై ర్భువి సజ్చరాయ ।

అత్యద్భుతశ్రీమహిమాకరాయ, నమో నమో దత్తయతీశ్వరాయ ॥

జ్ఞానమును బోధించుటకై అవతరించు వాడును, నిత్యము భూమిలో జ్ఞానోపదేశములనుచేయుచు సంచరించువాడును, అత్యద్భుతముగా ప్రకాశించు మహిమలను చేయువాడును అగు దత్త యతీశ్వరునకు నమస్కారము నమస్కారము.

4) శ్రీపాదనామాదిమగోచరాయ, నృసింహభారత్యభిధాన్తరాయ ।

మాణిక్యపూర్వప్రభుసంభవాయ, నమో నమో దత్తయతీశ్వరాయ ॥

మొదట శ్రీపాదవల్లభునిగా తరువాత నృసింహభారతిగా తరువాత మాణిక్యప్రభువుగా అవతరించిన దత్త యతీశ్వరునకు నమస్కారము నమస్కారము.

5) సమర్థనామ్నా పరమీక్షితాయ, సాయీతి పశ్చాత్ ప్రథితాభిధాయ ।

గజాననాద్యన్య గురూద్భవాయ, నమో నమో దత్తయతీశ్వరాయ ॥

సమర్థ నామముతో తరువాత కనపడినవాడును, సాయి అను పేరుతో తరువాత ప్రసిద్ధుడైన వాడును, గజాననుడు మొదలగు అన్యగురువులుగా జన్మించిన వాడును అగు దత్త యతీశ్వరునకు నమస్కారము నమస్కారము.

6) ఆమ్నాయతత్త్వ ప్రతిపాదకాయ, నవీనవిజ్ఞానసమన్వయాయ ।

భాష్యత్రయైకార్థనిరూపకాయ, నమో నమో దత్తయతీశ్వరాయ ॥

వేదముల సారమును ప్రతిపాదించవాడును, నవీన విజ్ఞానముతో సమన్వయము చేయువాడును, మూడు భాష్యములకును ఒకే అర్థమును నిరూపించువాడును అగు దత్తయతీశ్వరునకు నమస్కారము నమస్కారము.

7) శ్రుతిస్మృతిజ్ఞానమహోర్థవాయ, సత్తర్కమార్గార్థసమర్థకాయ ।

తాత్పర్యసిద్ధానుభవప్రదాయ, నమో నమో దత్తయతీశ్వరాయ ॥

శ్రుతి స్మృతులయొక్క జ్ఞానమునకు మహోసముద్రము వంటివాడును, బాగుగా తర్కించుట అనుమార్గమును సమర్థించువాడును, చిట్టచివర కనుగొన్న సత్యము అను తాత్పర్యమును అనుభవమునందు చూపించువాడును అగు దత్తయతీశ్వరునకు నమస్కారము నమస్కారము.



8) ప్రభాతకాశీవిధినైష్ఠికాయ, మధ్యాహ్నకొల్వాపురభిక్షుకాయ ।

సాయాహ్నసహ్యచలవిశ్రమాయ, నమో నమో దత్తయతీశ్వరాయ ॥

ఉదయకాలమున కాశీలో స్నానసంధ్యాదులను నెరవేర్చువాడును, మధ్యాహ్నమున కొల్వాపురమునందు భిక్షాటనము చేయువాడును, సాయంత్రమున సహ్యపర్వతమున విశ్రమించువాడును అగు దత్తయతీశ్వరునకు నమస్కారము నమస్కారము.

9) అజహరిహరమూర్తితైత్వేషై ర్నటన్తం,

జగదుదయసురక్షాశిక్షయా సద్వినోదమ్ ।

కథమపి నఖిలూహ్యం తైజసై: పార్థివైర్వా,

స్ఫురదుపధిభిరీక్ష్వం దత్తమారాధయామి ॥

బ్రహ్మ, విష్ణు, శివులను మూడు వేషములలో నటించు ఏకైక నటుడును, జగత్తుయొక్క సృష్టిరక్షణలయములతో వినోదించువాడును, ఏ విధముగను ఊహించుటకు వీలుగాని నిజస్వరూపముగలవాడును, మనకు కనపడుచున్న తేజోరూపములను గానీ మానవ రూపములను గానీ ఉపాధులుగా స్వీకరించి అవతరించుచున్నవాడును అగు దత్తుని ఆరాధించుచున్నాను.

(శ్రీదత్తస్వామి విరచితమ్)

## శ్రీ దత్తాష్టకమ్ - 3

1) వేదాన్తవిద్యా మమృతం హి దాతుం, జగద్విశన్తం విబుధవ్రజాయ ।

తం జ్ఞానమోహిన్యవతార మేకం, దత్తం భజే సద్గురుసార్వభౌమమ్ ॥

వివేకవంతులకు వేదాన్త శాస్త్రమును అమృతమును ప్రసాదించుటకై జగత్తులోనికి ప్రవేశించిన వాడును, ఒకే ఒకడైన జ్ఞాన మోహిని రూపముతో అవతరించిన వాడును అగు సద్గురువులకుసార్వభౌముడైన దత్తుని భజించుచున్నాను.

**2) జీవంసముద్గర్తు మపత్యరూపం, తత్రాత్ర తేజఃపుధివీతనుభ్యామ్ ।**

**ధియా<sub>౨</sub> పినోహ్యం దయయా<sub>౨</sub> వతీర్ణం, దత్తం భజే సద్గురుసార్వభౌమమ్॥**

తన సంతానరూపులైన జీవులను ఉద్ధరించుటకు పైలోకమున తేజోరూపములను, క్రిందిభూలోకమున మానవ రూపములను ధరించి, బుద్ధులకు సైతము అందని వాడైనను దయాస్వభావముచేత ఉపాధులనాశ్రయించి అవతరించువాడగు సద్గురువులకు సార్వభౌముడైన దత్తునిభజించుచున్నాను.

**3) తం పణ్డితంమన్యసహస్రబోధైః, పథఃపరిభ్రష్టనరాన్విలోక్య ।**

**మార్గప్రబోధాయ సదా సమేతం, దత్తం భజే సద్గురుసార్వభౌమమ్ ॥**

తామే పండితులమని భావించి నట్టి అనేక గురువుల బోధల వలన సత్యమైన మార్గము నుండి భ్రష్టులైన నరులను చూచి కరుణతో సత్యమైన మార్గమును బోధించుటకై సదా భూలోకమున అవతరించుచున్న సద్గురువులకు సార్వభౌముడైన దత్తుని భజించుచున్నాను.

**4) ఆధ్యాత్మవిద్యా పురుషార్థవిద్యా - పయఃపయో భేదవిదం సుహంసమ్ ।**

**సాక్షాత్తమేకం పరమం హి హంసం, దత్తం భజే సద్గురుసార్వభౌమమ్॥**

పాలను నీటినుండి వేరుచేయగల నైపుణ్యమును కల్గినట్టి హంసవలె బ్రహ్మపరమైన ఆధ్యాత్మవిద్యను జీవపరమైన లౌకిక విద్య నుండి వేరుజేయగల ఒకేఒకడగు సాక్షాత్తు పరమహంసయగు సద్గురువులకు సార్వభౌముడైన దత్తుని భజించుచున్నాను.

**5) తం శబ్దరాచార్యమపిస్థలన్తం, పుచ్చన్త మన్తర్నిహితాత్మతత్వే ।**

**చణ్డాలరూపేణ సమేత్య కాశ్యాం, దత్తం భజే సద్గురుసార్వభౌమమ్॥**

కాశీ నగరమందు చండాలరూపముతో వచ్చి అన్తఃస్వరూపమైన ఆత్మతత్వమునందు పొరపాటు పడిన శంకరాచార్యుని సైతము ప్రశ్నించినట్టి సద్గురువులకు సార్వభౌముడైన దత్తుని భజించు చున్నాను.

**6) ధనేషణామూలలతాలవిత్ర-శ్రీయన్త్రవిద్యా పరమార్థవిజ్ఞామ్ ।**

**కుర్వన్తమాప్తంభ్యగురామశిష్యం, దత్తం భజే సద్గురుసార్వభౌమమ్॥**

ధనేషణ అను మూల లతను ఛేదించు కొడవలియగు శ్రీయన్త్రవిద్యా సారము నందు పండితునిగా ఆప్త శిష్యుడగు పరశురాముని చేసినట్టి సద్గురువులకు సార్వభౌముడైన దత్తుని భజించుచున్నాను.

**7) సూతే జగద్య సువితా స దేవో, గాయన్తమా రక్షతి గీతిరేషా ।**

**గాయత్ర్యపార్థం ప్రహరన్త మిత్రం, దత్తం భజే సద్గురుసార్వభౌమమ్॥**

గాయత్రి అనగా గానము చేయువానిని పరమాత్మ రక్షించును. అట్టి పరమాత్మయే జగత్తును ప్రసవించినట్టి బ్రహ్మదేవుని స్వరూపమున ఉన్న సవిత. గాయత్రి అనగా ఆ పేరుతో ఉన్న ఒకానొక ఛందస్సుతో నిర్మించబడిన మంత్రము కాదు - అని ఈ విధముగా గాయత్రి శబ్దార్థమునుబోధించి దాని అపార్థమును నిరాకరించినట్టి సద్గురువులకు సార్వభౌముడైన దత్తుని భజించుచున్నాను.

**8) వైశ్వానరాగ్నో జఠరే ఘృతాన్నం, ప్రదాయ యజ్ఞే హవనం హి సత్యమ్ ।**

**న లౌకికాగ్నావితి బోధయన్తం, దత్తం భజే సద్గురుసార్వభౌమమ్॥**

దేవతాగ్ని రూపమగు ఆకలియగు జఠరాగ్నియందు నేతితో కూడిన అన్నమును సమర్పించి ఆకలిని శాంతింపచేయుటయే నిజమైన యజ్ఞము, సత్యమైన హోమము. అంతే కాని కట్టెలతోమండుచున్న లౌకికాగ్నియందు నేతినిబోసి దగ్ధము చేయుటకాదు - అని బోధించినట్టి సద్గురువులకు సార్వభౌముడైన దత్తుని భజించుచున్నాను.

**9) త్రిముఖనయనషట్కాలోకషట్పాదబృన్దైః,**

**మధుమునిజనచేతోభక్తిమాస్వాదయన్తమ్ ।**

**భజ గురు మనసూయాగర్భశుక్త్యాత్మముక్తా**

**ఫలమపఫలనేవాజ్ఞానహారస్థదత్తమ్ ॥**

మూడు ముఖములలోనున్న ఆరు నేత్రములు అను ఆరు చరణములు గల తుమ్మెదలతో మహర్షుల మనస్సులలోనున్న భక్తి మకరందమును ఆస్వాదించుచున్నవాడును, అనసూయ గర్భమను ముత్యపుచిప్పలో పుట్టిన ముత్యమువంటి వాడును, ఫలమును కోరక సేవను చేయుట అను జ్ఞానమార్గము అను హారము మధ్యలో నున్న ముత్యమైనట్టి సద్గురువులకు సార్వభౌముడైన దత్తుని భజించుచున్నాను.

**(శ్రీదత్తస్వామి విరచితమ్)**

## శ్రీ దత్తాష్టకమ్ - 4

**1) ఆధారం సర్వసిద్ధీనాం, ఆహారం భక్తజీవినామ్ ।**

**ఆసారం కరుణాబ్ధానాం, దత్తాత్రేయ ముపాస్మహే ॥**

సర్వసిద్ధులకు ఆధారుడు, భక్తజీవులకు ఆస్వాదనీయమైన ఆహారము వంటివాడును, కరుణ మేఘములు కురియు కుంభవృష్టి వంటివాడును అగు దత్తాత్రేయుని ఉపాసించుచున్నాము.

**2) బ్రహ్మజ్ఞాన మహాపారా వార వారిజ ముత్థితమ్ ।**

**సమన్వయ సుగణేన, దత్తాత్రేయ ముపాస్మహే ॥**

త్రిమతముల సమన్వయము అను సుగంధమును వెదజల్లుచు, బ్రహ్మజ్ఞానమును మహా సముద్రమునందు పైకి వికసించిన పద్మమువంటి దత్తాత్రేయుని ఉపాసించుచున్నాము.

**3) వేదాంతార్ణవ దుర్భుద్ధి - లవణామ్భో విషాత్పరమ్ ।**

**సత్యజ్ఞాన సుధోద్ధారం, దత్తాత్రేయ ముపాస్మహే ॥**

వేదాంతశాస్త్రము అను సముద్రమునుండి ఉప్పునీటినుండి దుర్భుద్ధులగు గురువుల అజ్ఞానము అను హాలహల విషము ఉద్భవించిన తరువాత సత్య జ్ఞానము అను అమృతమును ఉద్ధరించిన దత్తాత్రేయుని ఉపాసించుచున్నాము.

4) భక్తజీవైక తాదాత్మ్య, దవతీర్ణం నరాకృతిమ్ ।

నరలోకం సముద్ధర్తుం, దత్తాత్రేయ ముపాస్మహే ॥

భూలోకములో నరులను ఉద్ధరించుటకు ఒకానొక భక్తజీవుడగు నరుని అవేశించి వానితో ఏకత్వమును పొంది నరావతారముగా అవతరించు దత్తాత్రేయుని ఉపాసించుచున్నాము.

5) అజ్ఞానిగురుభి ర్వేదే, దైత్యై రపహృతే సతి ।

అక్షిసద్ధర్మనం మత్స్యం, దత్తాత్రేయ ముపాస్మహే ॥

అజ్ఞానులగు గురువులు అను సోమకాసురుల వంటి రాక్షసులు సత్యజ్ఞానము అను వేదమును అపార్థములతో కప్పి అది కనపడుకుండునట్లు చౌర్యమును చేయగా, దానిని జ్ఞాననేత్రము అను చేపవంటి కన్ను అను మత్స్యావతారము ద్వారా ఉద్ధరించి వారిని ఖండించిన దత్తాత్రేయుని ఉపాసించుచున్నాము.

6) ఐకమత్యాయ విదుషాం, మతత్రయ వివాదినామ్ ।

ఏకార్థ భాష్య వక్తారం, దత్తాత్రేయ ముపాస్మహే ॥

త్రిమతముల వాదములతో కలహించుచున్న పండితులయొక్క సమన్వయము కొరకు త్రిమత భాష్యములను సమ్మేళనమును చేసి ఒకే ఒక భాష్యమును చెప్పుచున్నట్టి దత్తాత్రేయుని ఉపాసించుచున్నాము.

7) నవకోటి స్మరాకారం, వైరాగ్యారుణ వాసనమ్ ।

కాలాజ్ఞాన జటాబద్ధం, దత్తాత్రేయ ముపాస్మహే ॥

నవకోటి మన్మథుల సౌందర్యము కలవాడును, పూర్ణ వైరాగ్యమును సూచించు కాషాయ వస్త్రమును ధరించినట్టి వాడును, నల్లని కాటుక వంటి రంగు గల జటాజూట బంధము కలవాడును అగు దత్తాత్రేయుని ఉపాసించుచున్నాము.

8) బోధయంతం చ వేదాన్తే, వృద్ధశిష్య మునీ న్ముహుః ।

నిత్యషోడశ వర్షాణ్ణం, దత్తాత్రేయ ముపాస్మహే ॥

వృద్ధశిష్యులైనట్టి మహర్షులకు మాటిమాటికి వేదాంతశాస్త్రమును బోధించుచున్న, విల్లప్పుడును పదునారు వర్షముల వయస్సుగల సుందర శరీరధారియగు దత్తాత్రేయుని ఉపాసించుచున్నాము.

9) స్మరశత కమనీయం విద్యుదుద్వ్యోత కాయమ్,

త్రితిలక రుచి ఫాలం బద్ధకాషాయచేలమ్ ।

కర కృత పరముద్రం జ్ఞానబోధై రనిద్రమ్

యతితతిపతి దత్తాత్రేయ మారాధయామి ॥

శతమస్మధులతో సమానమైన రూపము గలవాడును, విద్యుత్తులతో మెరయు శరీరము కలవాడును, మూడు తిలకములు కలసిన తిలకముతో ప్రకాశించు ఫాలము కలవాడును, కాషాయ వస్త్రమును కట్టుకున్నవాడును, చేతితో చిన్నుద్రను చూపించువాడును, జ్ఞానబోధలతో నిద్రలేనివాడును, సంన్యాసుల సమూహములకు అధిపతియగు దత్తాత్రేయుని ఆరాధించుచున్నాను.

(శ్రీదత్తస్వామి విరచితమ్)